

Халқ сўзи

Ўзбекистон – келажаги буюк давлат

2022 йил – ИНСОН ҚАДРИНИ УЛУҒЛАШ ВА ФАОЛ МАҲАЛЛА ЙИЛИ

1991 йил 1 январдан чиқа бошлаган

WWW.XS.UZ

E-mail: info@xs.uz

2022 йил 26 март, № 64 (8126)

Шанба

Сайтимизга ўтиш учун QR-кодни телефонингиз орқали сканер қилинг.



ЎЗБЕКИСТОН ПРЕЗИДЕНТИ РОССИЯ ДЕЛЕГАЦИЯСИНИ ҚАБУЛ ҚИЛДИ



Ўзбекистон Республикаси Президенти Шавкат Мирзиёев 25 март куни Тошкент халқаро инвестиция форумида Россия делегациясига бошчилик қилаётган Россия Федерацияси иқтисодий ривожланиш вазири Максим Решетниковни қабул қилди.

Учрашув аввалида Максим Решетников давлатимиз раҳбарига Россия Президенти Владимир Путиннинг саломини ва энг эзгу тилақларини етказди ҳамда Тошкент форумининг муваффақиятли натижалари билан самимий табриклади. Кўп қиррали Ўзбекистон — Россия ҳамкорлигини кенгайтириш бўйича олий даражада эришилган келишувларни амалга ошириш масалалари кўриб чиқилди. Саноат кооперациясига доир аниқ лойиҳаларни илгари суриш ва ўзаро савдо кўрсаткичларининг ижобий ўсиш суръатларини таъминлашга алоҳида эътибор қаратилди. Ўтган йил якуни бўйича икки томонлама товар айирбошлаш учдан бирга ортиб, рекорд даража — 7,5 миллиард долларга етди. Жорий йилнинг биринчи ойларида савдо кўрсаткичлари 50 фоиздан зиёдга ошди. Бугунги кунда Ўзбекистонда 2 мингдан ортиқ қўшма корхоналар муваффақиятли фаолият юритмоқда, Россиядан иқтисодиётимизга жалб қилинган инвестициялар ҳажми 10 миллиард доллардан зиёдни ташкил этмоқда. Учрашувда икки мамлакат ҳукуматлари даражасида яқиндан ҳамкорликни давом эттириш, шунингдек, Ўзбекистон ва Россия ўртасидаги иқтисодий ҳамкорлик бўйича ҳукуматларaro комиссия салоҳиятидан самарали фойдаланиш муҳимлиги таъкидланди.

Ў.А.

Ўзбекистон Республикаси Президенти Матбуот хизмати сурати.

Ўзбекистон Республикаси Президентининг ҚАРОРИ ПАХТА МАЙДОНЛАРИДА ТУПРОҚ УНУМДОРЛИГИНИ ВА ҲОСИЛДОРЛИКНИ ОШИРИШ, СУҒОРИШНИНГ ЯНГИ ТЕХНОЛОГИЯЛАРИНИ ЖОРИЙ ЭТИШНИ ҚўЛЛАБ-ҚУВВАТЛАШ ЧОРА-ТАДБИРЛАРИ Тўғрисида

Пахта майдонларида туПРОҚ унумдорлигини ва ҳосилдорликни янада ошириш, суғоришнинг янги технологияларига ўтиш, ўсимликлар ҳимояси бўйича хизматларни йўлга қўйиш, замонавий лабораториялар барпо этиш, фермерларни ўқитиш каби тадбирларни рағбатлантиришнинг таъсирчан механизмни жорий этиш мақсадида:

- Иқтисодий тараққиёт ва камбағалликни қисқартириш вазирлиги, Молия вазирлиги, Қишлоқ хўжалиги вазирлиги, Давлат солиқ қўмитаси, "Ўзбекистон пахта-тўқимачилик кластерлари" уюшмаси, "Ўзтўқимачилик-саноат" уюшмаси, Ўзбекистон фермер, деҳқон хўжалиқлари ва томорқа ер эгалари кенгашининг қишлоқ хўжалиги ерларидан фойдаланувчи (ижарачилар томонидан пахта майдонларида туПРОҚ унумдорлигини ошириш бўйича амалга оширилаётган тадбирлар учун Давлат бюджетидан маблағлари ҳисобидан 2022-2023 йилларда сиров тарихида рағбатлантиришнинг қуйидаги механизмларини жорий этиш тўғрисидаги таклифи маъқуллансин:

- туПРОҚ унумдорлигини ошириш ва эрозиядан муҳофаза қилиш тадбирларини амалга оширганлик учун солиқ имтиёзлари бериш;

- тадқиқланган ер түзүш хўжатларига мувофиқ қишлоқ хўжалиги ерларини тиклаш, қайта фойдаланишга киритиш ва янгидан ўзлаштириш, қишлоқ хўжалиги ерларини рекультивациялаш ва мелиорациялаш тадбирларини бажариш учун субсидиялар ажратиш ва ер солигидан қисман озод этиш.

- Шундай тартиб жорий этилсинки, унга мувофиқ 2022-2023 йилларда сиров тарихида:

- туПРОҚ унумдорлиги ва пахта ҳосилдорлигини ошириш, илмий асосланган алмашлаб экишни ва суғоришнинг янги технологияларини жорий этиш ҳамда ўсимликлар ҳимояси бўйича хизматларни йўлга қўйиш ва замонавий лабораториялар барпо этиш, шунингдек, деҳқончилик соҳасидаги янгиликлар ва илғор тажрибалар бўйича фермерларни ўқитиш учун ердан фойдаланувчи (жумладан, кластерларга) Давлат бюджетидан маблағлари ҳисобидан ҳар бир гектар майдонга бир миллион сўмдан субсидия ажратилади. Бунда:

- пахта майдонларида туПРОҚ унумдорлиги ва ҳосилдорликни ошириш учун солиқ имтиёзлари туПРОҚ бонитировкаси таҳлили натижалари бўйича туПРОҚ унумдорлиги ошган ердан фойдаланувчиларга татбиқ этилади. Бунда:

- ердан фойдаланувчилар учун ер участкаси туПРОҚ бонитет бали амалдаги бонитет баллига нисбатан 3 баллгача ошган ҳолларда ер солиги ставкаси 25 фоизга, 3 балл ва ундан ошган ҳолларда 50 фоизга камайтирилади;

(Давоми 2-бетда).

Биринчи Тошкент халқаро инвестиция форуми:

ТАШАББУСЛАР, ИЛҒОР ҒОЯЛАР ВА МУЗОКАРАЛАР МАЙДОНИ

Биринчи Тошкент халқаро инвестиция форуми нафақат Ўзбекистоннинг инвестициявий имкониятини намойиш этувчи, балки ишбилармонларнинг ҳақиқий мунозара, муҳокама ва келишув майдонига айланди. Унинг доирасида умумий қиймати 7 миллиард 833 миллион долларлик 164 шартнома имзоланди. Келишувларнинг 97 таси инвестициявий, 67 таси савдо битими. Ушбу шартномалар орқали мамлакатимиз тараққиётига хизмат қиладиган қатор лойиҳалар амалга оширилади.

Тадбир доирасида бўлиб ўтган 300 дан зиёд хитойлик инвестор, 200 нафардан кўп маҳаллий тадбиркор иштирок этган Ўзбекистон — Хитой инвестиция форумида, асосан, саноат кооперациясида инновацион лойиҳалар амалга ошириш бўйича фикр алмашилди.

Форум дастуридан ўрин олган "Транспорт тизимларини рақамлаштириш", "Марказий Осиёда савдо оқимларининг трансформацияси ва капиталлашуви" бўйича сессия иштирокчилари бугунги кунда транспорт инфраструктурасини яхшилаш борасида сўз юритди, хусусан, товар етказиб беришда кечикишлар камаётгани ва ортиқча тўсиқлар бартараф этилаётгани иқтисодий кўрсаткичларга ижобий таъсир қиладигани таъкидланди.

Форумнинг устувор вазифаларидан бири — жаҳон ишбилармонлар жамиятига миллий сайёҳлик секторининг таъсирчан иштирокчилари ва имкониятларини хо-

ка, таълим, машинасозлик каби соҳаларга бағишланган учрашув ҳамда суҳбатларда долзарб фикрлар билдирилди.

Хусусан, "Марказий Осиёда савдо оқимларининг трансформацияси ва капиталлашуви" бўйича сессия иштирокчилари бугунги кунда транспорт инфраструктурасини яхшилаш борасида сўз юритди, хусусан, товар етказиб беришда кечикишлар камаётгани ва ортиқча тўсиқлар бартараф этилаётгани иқтисодий кўрсаткичларга ижобий таъсир қиладигани таъкидланди.

Форумнинг устувор вазифаларидан бири — жаҳон ишбилармонлар жамиятига миллий сайёҳлик секторининг таъсирчан иштирокчилари ва имкониятларини хо-



риж инвесторлари учун устувор йўналиш сифатида очиб беришдан иборат. Зеро, иштирокчилар қайд этганидек, Ўзбекистон саккиз мингдан ортиқ маданий мерос объектларини ўзида жамлаган улкан сайёҳлик-рекреацион салоҳиятга эга мамлакат. Туризм соҳасидаги давлат сиёсати ушбу соҳани ҳудудлар ва уларнинг инфратузилмасини тезкор комплекс ривожлантириш лоқомотивларидан бири сифатида тақомиллаштиришга йўналтирилган.

Ў Хамкорлик

ХОТИН-ҚИЗЛАР ЎРТАСИДА ТАДБИРКОРЛИКНИ РИВОЖЛАНТИРИШ ИСТИҚБОЛЛАРИ МУҲОКАМА ҚИЛИНДИ

Кеча Олий Мажлис Сенати Раиси, Ўзбекистон Республикаси Гендер тенгликни таъминлаш масалалари бўйича комиссияси раиси Танзила Норбоевнинг Европа тикланиш ва тараққиёт банки (ЕТБ) раҳбари Одиль Рено-Бассо билан учрашуви бўлиб ўтди.

Суҳбат чоғида ЕТБ ва Ўзбекистон ўртасида аёллар тадбиркорлигини ривожлантириш бўйича ҳамкорликнинг ҳозирги ҳолати ва истиқболлари муҳокама қилинди.

Томонлар Ўзбекистон ва ЕТБ ўртасидаги ўзаро ҳамкорлик сўнги йилларда юқори даражага кўтарилганини қайд этди.

Ўз навбатида, Одиль Рено-Бассо хоним мезбон томонини биринчи Тошкент халқаро инвестиция форуми муваффақиятли ўтгани билан табриқлар экан, ЕТБ Янги Ўзбекистон тараққиёт стратегияси мақсадларига

эришиш борасида ҳар томонлама қўллаб-қувватлашга тайёр эканлигини билдирди.

ЕТБ делегацияси раҳбари Ўзбекистонда аҳоли турмуш даражасини ошириш, камбағалликни қисқартириш, гендер тенгликни таъминлашга қаратилган ижобий ўзгаришлар ва ислохотлар қўламини алоҳида эътироф этди.

Учрашув якунида барча соҳадаги самарали ҳамкорликни изчил давом эттиришга келишиб олинди.

Ўзбекистон Республикаси Олий Мажлиси Сенати Ахборот хизмати.

Учинчи Ренессанс пойдеворини бунёд этишда энг аввало, оиланинг муқаддас қадриятларига ва чин мураббий бўлган оналаримизнинг теран маънавиятига таянамиз.

Шавкат МИРЗИЁЕВ, Ўзбекистон Республикаси Президенти

АЁЛЛАРИ БАХТИЁР ЮРТДА

Бугун юртимиздаги барча аёллар Президентимизнинг Халқаро хотин-қизлар байрамига бағишланган тантанали маросимдаги нутқда илгари сурилган ташаббуслар ҳамда уларга янада кенгроқ шарт-шароит ва имкониятлар яратиш бериш юзасидан эълон қилинган Фармон ва қарорлардан руҳланиб яшамокда. Нафосат ва гўзаллик айёми муносабати билан ўтказилган байрам тадбири унутилмас воқеа ва таассуротларга бой бўлди. Шу куни мамлакатимизда Янги Ўзбекистон тараққиёт стратегиясининг муҳим йўналишларидан бири ҳисобланган хотин-қизларнинг қонуний ҳуқуқ ва манфаатларини таъминлаш, ижтимоий-иқтисодий, сиёсий фаоллигини оширишга қай даражада улкан аҳамият қаратилаётгани яққол намён бўлди.

ТИНЧЛИК ВА ФАРОВОНЛИК БАРҚАРОР БЎЛАДИ

Кейинги йилларда хотин-қизларни қўллаб-қувватлаш соҳасида амалга оширилаётган туб ислохотлар ва эришилган натижалар сарҳисоб қилиниб, келгусидаги устувор вазифалар ҳам алоҳида тилга олинди. Айниқсан, давлатимиз раҳбарининг: "Агар биз меҳр-оқибат ва садоқат тинчлиги, ҳонадонларимиз фариштаси бўлган аёлларга битта яхшилик қилсак, ҳеч шубҳасиз, бу ўнта яхшилик бўлиб қайтади" деган сўзлари барчамизни тўлқинлантириб юборди.

Шу куни мамлакатимизда хотин-қизларни ижтимоий ҳимоя қилиш бўйича ёндашувларни тубдан қайта қўриб чиқиш ҳамда уларни қўллаб-қувватлаш бўйича бир қатор та-

шаббуслар ҳам ўртага ташланди. Шунингдек, республикамиз бошқарув тизимида, парламент ва маҳаллий Кенгашларда, турли соҳаларда билимдон ва фидойи опа-сингилларимизнинг улуғлини кўпайтириш зарурлигига аҳамият қаратилди.

Муҳташам залда ташкил этилган тантанали маросимда биз, мамлакат раҳбарининг фикрларини фахр ва ҳаяжон билан тинглар эканмиз, бундай эзгу ташаббуслар тез орада ўзининг амалий ифодасини топишига ишончимиз комил эди. Чунки шу куннинг ўзидек Президентимизнинг "Оила ва хотин-қизларни тизимли қўллаб-қувватлашга доир ишларни янада жадаллаштириш чора-тадбирлари тўғрисида"ги Фармони эълон қилинди.

Маъжур тарихий ҳужжат мамлакатимизда хотин-қизларнинг салоҳиятини ҳар томонлама юксалтириш, уларнинг ҳуқуқ ва манфаатларини тизимли ҳимоя қилиш бўйича янги даврни бошлаб бермоқда, десак, янгиликларимиз. Негаки, унда хотин-қизларни ижтимоий, иқтисодий, сиёсий, маънавий-маърифий жиҳатдан қўллаб-қувватлашга қаратилган комплекс чора-тадбирлар ҳамда вазифалар белгилаб берилди. Уларни амалга оширишнинг механизмлари, молиявий манбалари ҳамда ижрочи маъсуллар ва ижросини мониторинг қилиб бориш усуллари аниқ-равшан баён этилган.

4

